

حافظ محمد اصغر

اسکالر ایم فل اردو، گورنمنٹ کالج یونیورسٹی، لاہور

ڈاکٹر سفیر حیدر

استاد شعبہ اردو، گورنمنٹ کالج یونیورسٹی، لاہور

ڈاکٹر الامسا خانم

استاد شعبہ اردو، گورنمنٹ کالج یونیورسٹی، لاہور

نجیب محفوظ کے ناولوں کے اردو تراجم: تجزیاتی مطالعہ

Hafiz Muhammad Asghar

Scholar MPhil Urdu, Govt College University, Lahore.

Dr. Safeer Hayder

Assistant Professor, Department of Urdu, GC University, Lahore.

Dr. Almas Khanum

Assistant Professor, Department of Urdu, GC University, Lahore.

An Analytical Study Urdu Translations of Naguib Mahfouz's Novels

Naguib Mahfouz is very known writer of Egypt. He is first Arabian writer who got Noble Prize. He wrote near about forty Novels and many more short stories in Arabic. In this reward he got many National and International awards. These Novels and short stories are being translated in many Languages of World. In his writings Naguib Mahfouz presented old Egyptian culture. Egyptian culture is oldest culture of World but time by time many changings occurred in this culture. Naguib Mahfouz presented both Egyptian cultures in his writings. in context of Egyptian Culture, Naguib Mahfouz presented Global Issues. Naguib Mahfouz's Novels are also translated in Urdu Language like other Languages of world. Three of Urdu Translators Nayer Abbas Zaidi, Fahmida Riyaz and Syed All ud Din introduced Naguib Mahfouz's Novels in Urdu. Aim of this study is to analyze these Novels in Global context.

Key Words: *Naguib Mahfouz, Novels, Urdu Translations.*

نجیب محفوظ (۱۹۱۱ء۔ ۲۰۰۶ء) مصر کا ایک ایسا زندہ جاوید کردار ہے جس نے مصری ادب کو نہ صرف ایک نئی

روح سے آشکار کیا بلکہ بین الاقوامی ادب میں بھی ممتاز مقام کے حامل قرار پائے۔ انہوں نے اپنی ۹۳ سالہ زندگی کے سفر کا

آنگاز قاہرہ کے ایک قدیم محلے ”جمالیہ“ سے کیا۔ یہ سفر صرف نجیب محفوظ کی زندگی کا سفر ہی نہیں بلکہ مصر کی تہذیب کا سفر بھی ہے جس کے ہر ایک منظر، ہر ایک پڑاؤ کو نجیب نے کمال مہارت سے اپنی تحریروں میں اس طور جگہ دی کہ ہر نقش تاریخ کا حصہ بن گیا۔ نجیب ”جمالیہ“ میں صرف ۰ ابرس کی عمر تک قیام پذیر رہے لیکن قاہرہ کا یہ قدیم محلہ نجیب کی یاداشتوں کے جھروںکوں سے نکل کر ان کی تحریروں میں جگہ پاتارہا کیونکہ یہ محلہ مصر کی قدیم تہذیب کا آئینہ دار تھا جو کہ نجیب کے لیے قیمتی اثاثے کی حیثیت رکھتی تھی۔ نجیب محفوظ کا تعلیمی سفر ایک مدرسے سے چار سال کی عمر میں شروع ہوا۔ ابتدائی تعلیم مدرسہ ”کتاب الشخ بحیری“ اور ”مدرستہ الحسینیہ الابتدائیہ“ میں حاصل کی قاہرہ یونیورسٹی سے ۱۹۳۲ میں گریجو ایشن کیا۔ ادب سے لگاؤ نجیب محفوظ کو ادائیگی سے تھا۔ ان کی تعلیم و تربیت اور ادبی ذوق کی آبیاری میں ان کی والدہ نے بہت اہم کردار ادا کیا۔ نجیب محفوظ کو ان کی والدہ بچپن میں مصر کے میوزیم اور دوسری تاریخی جگہوں پر لے کر جاتی تھیں جس کی وجہ سے نجیب کو تاریخ سے گہری دل چھپی پیدا ہو گئی اور اس کا اثر ان کی تحریروں پر بھی ہوا۔ نجیب محفوظ سکول کے زمانے سے ہی مصر کے بڑے بڑے ادیبوں سے آشنا ہو چکے تھے۔ وہ بچپن میں ہی طلحہ حسین، محمد حسین ہیکل، اور ابراہیم المزنی جیسے ادیبوں کا مطالعہ کر چکے تھے۔ مغرب کے عظیم ادیبوں سے وابستہ بھی طالب علمی کے زمانے سے ہی تھی۔ شیکپیئر، فلاہیئر، ثالسطانی، میل وال اور بروست جیسے ادیبوں سے متاثر تھے۔ ان تمام ادیبوں کا اثر ان کی تحریروں میں بھی ملتا ہے۔ نجیب محفوظ ۱۹۳۶ء سے لے کر ۱۹۴۰ء تک ”جامعہ فواد الاول“ میں انتظامی ذمہ داریوں کو سر انجام دیتے رہے بعد میں سرکاری ملازمت اختیار کر لی۔ وہ اپنے ریٹائرمنٹ کے عرصے تک مختلف سرکاری اور غیر سرکاری عہدوں پر کام کرتے رہے۔ انہوں نے بھیثیت وزیر پارلیمانی کے سکریٹری، محلہ ثقافت کے مشیر، فلم سنتر شوب کے ڈائریکٹر جزل کے طور پر اپنی خدمات سر انجام دیں۔ نجیب محفوظ کو سیاحت کا زیادہ شوق نہ تھا، انہوں نے اپنی ساری زندگی میں ملک سے باہر کل تین سفر کئے۔ ایک مرتبہ یمن گئے ایک مرتبہ یوگو سلاویہ اور ایک مرتبہ انگلستان کا سفر کیا۔ نجیب محفوظ کو پڑھنے لکھنے کا شوق تھا انہوں نے ایک طویل عمر اکیلے گزاری ۱۹۵۲ء میں شادی کی، ان کی دو بیٹیاں تھیں۔ وہ قاہرہ کے دریائے نیل کے ساحلی علاقے میں قیام پزیر رہے۔ نجیب محفوظ نے اپنی زندگی میں کئی ملکی اور غیر ملکی اعزاز حاصل کئے۔ انہیں دو مرتبہ مصر کا حکومتی انعام حاصل ہوا۔ سویٹن اکادمی ادبیات نے نوبل انعام سے نواز۔ امریکہ کی یونیورسٹی سے صدارتی تمغہ اور اعزازی ڈگری سے بھی نوازا گیا۔ نجیب محفوظ تمام عمر صحت مندر ہے عمر کے آخری حصہ میں ان پر قاتلانہ حملہ ہوا جس میں وہ شدید زخمی ہوئے۔ اس کے بعد وہ بارہ برس زندہ رہے۔ انہوں نے مصری ادب میں بیش بہماضانے کیے جو کہ درج ذیل ہیں۔

افسانوی مجموع

- ۱۔ ”حسن الجون“ (۱۹۳۸)
- ۲۔ ”دنیا اللہ“ (۱۹۶۲)
- ۳۔ ”زاعبلادی“ (۱۹۶۳)
- ۴۔ ”نمارة القط الاسود“ (۱۹۶۸)

-۵

”تخت المظلة“ (۱۹۴۹)

-۶

”حكایت بلاویہ ولاخایہ“ (۱۹۷۱)

-۷

”شهر احل“ (۱۹۷۱)

-۸

”الجریمة“ (۱۹۷۳)

ناول

- ۱۔ ”مصر القدیمة“ (۱۹۳۲)
- ۲۔ ”عیش القدر“ (۱۹۳۹)
- ۳۔ ”کفاح طیبہ“ (۱۹۳۳)
- ۴۔ ”خان الجنیل“ (۱۹۳۶)
- ۵۔ ”القاهرۃ الجدیدۃ“ (۱۹۳۵)
- ۶۔ ”زقاق المدق“ (۱۹۳۷)
- ۷۔ ”سراب“ (۱۹۳۸)
- ۸۔ ”بدریہ و دخایہ“ (۱۹۳۹)
- ۹۔ ”بین القصرين“ (۱۹۵۶)
- ۱۰۔ ”اولاد خارتنا“ (۱۹۵۹)
- ۱۱۔ ”قصر الشوق“ (۱۹۵۷)
- ۱۲۔ ”الصل و کلاب“ (۱۹۴۲)
- ۱۳۔ ”الطریق“ (۱۹۴۲)
- ۱۴۔ ”الگردنک“ (۱۹۷۲)
- ۱۵۔ ”حکایات خارتنا“ (۱۹۷۵)
- ۱۶۔ ”افراح القبة“ (۱۹۸۱)
- ۱۷۔ ”میر امار“ (۱۹۷۶)
- ۱۸۔ ”الحرافش“ (۱۹۷۵)
- ۱۹۔ ”حکایت لصبا والمساء“ (۱۹۷۵)
- ۲۰۔ ”حکایت خارتنا“ (۱۹۹۳) میں شائع ہوئی۔
- ۲۱۔ ”حکایت لصبا والمساء“ (۱۹۷۵)
- ۲۲۔ ”حکایت لصبا والمساء“ (۱۹۷۵)

ان تصانیف کے علاوہ نجیب محفوظ نے اپنی سوانح عمری بھی لکھی جو کہ ۱۹۹۳ میں شائع ہوئی۔

نجیب محفوظ عرب دنیا کا واحد ادیب ہے جس کو نوبل انعام حاصل کرنے کا اعزاز حاصل ہوا ہے۔ ان کی تخلیقی کا وشوں سے عربی ادب کو رفتہ حاصل ہوئی۔ نجیب محفوظ کا تخلیقی اثر پوری ادبی دنیا پر پھیل گیا ہے۔ نجیب محفوظ نے اپنے ناولوں، افسانوں میں مصری معاشرت سیاسی و سماجی نظام اور عمرانی تناظر کو خوبصورتی کے ساتھ بیان کیا ہے۔ وہ اپنی تخلیقات کے موضوعات کو عام زندگی میں تلاش کرتے ہیں وہ اپنے موضوعات کے بارے میں یوں کہتے ہیں۔ ”میرے موضوع گھر، سکول، کام، یا سڑک پر ہونے والے واقعات کے متعلق ہوتے ہیں، عام زندگی کے تجربات میری کہانیوں کا موضوع بنتے ہیں۔“^(۱) نجیب محفوظ کی تحریروں میں ماضی اور حال کے واقعات کی خوبصورت آمیزش ہے جو قاری کو اپنے سحر میں جذب لیتے ہیں۔ ان کی تحریروں میں فرعیں مصر کے زمانے کے واقعات بھی ملتے ہیں اور انقلاب مصر کے زمانے کے بھی، نجیب محفوظ کی تحریریں قدیم تہذیب اور جدید تہذیب کی آئینہ دار ہیں اس حوالہ سے نجیب محفوظ خود کہتے ہیں:

"I am the son of two civilizations that at a certain age in history have formed a happy marriage. The first of these, seven thousand years old, is the Pharaonic civilization; the second, one thousand four hundred years old, is the Islamic civilization."⁽²⁾

نجیب محفوظ وطن پرست تھے۔ وہ مصر کے سیاسی و سماجی نظام کو بہتر بنانے کے حامی تھے، وہ اس میں معاشرتی برائیاں ختم کرنا چاہتے تھے وہ عدل اور مساوات پر قائم ریاست کے حامی تھے۔ اس بارے میں وہ یوں کہتے ہیں : "میری نزدیک ایک عظیم سلطنت بنانے یا اہرام تعمیر کرنے سے زیادہ اہمیت انصاف کی ہے۔"⁽³⁾

مصر کا بالزاک کہلانے والے نجیب محفوظ کے علم میں اتنی طاقت تھی کہ وہ قاری کو اس موڑتک لے جاسکتے تھے جہاں روشنی کی ایک واحد کرن بھی نہ پہنچ سکے۔ اسی منفرد خاصیت کی وجہ سے وہ نوبل انعام کے مستحق ٹھہرے۔ اگر نوبل پر ائمہ نجیب محفوظ جیسے لکھاری کو زندہ نہ رکھتا تو یقیناً آج محفوظ کی کہانیاں بھی جہالت کی بھول بھلیوں میں کہیں دور گم ہو چکی ہوتیں اور ہم تک نہ پہنچ پاتیں۔ نجیب محفوظ نے معاشری رکاوٹوں سے آزاد ہو کر لکھا اور بہت خوب لکھا۔ ان کا ناول "ثرثہ فوق النیل" ۱۹۶۶ء میں لکھا گیا۔ اس ناول کے دنیا کی مختلف زبانوں انگریزی، اردو، فرانسیسی، جرمنی، اٹلی وغیرہ میں تراجم ہو چکے ہیں۔ انگریزی میں "Adrift on the Nile" کے نام سے اردو میں "آپ نیل پر آوارگی" جیسے خوبصورت نام سے نیز عباس زیدی کا کیا ہوا ترجمہ منظر عام پر آچکا ہے۔

۱۹۸۸ء میں نوبل انعام کے لئے نجیب کو جب سویڈن مدعو کیا گیا تو اس نے جانے سے انکار کر دیا اور کہا کہ یورپ کے ممالک کا ہمارے مسائل پر ہنسنے اور تعریف کرنے کا کوئی جواز نہیں ہے۔ اگر کچھ کر سکتے ہو تو افریقہ کی عوام کی انتیزیوں سے کھلنا بند کرو، فلسطین کے مسلمانوں کو اپنی ظلم کی چکلی کا پاٹ بنانے کی بجائے انصاف کا معاملہ کرو اور اگر کچھ کر سکتے ہو تو پوری تیسری دنیا سے اپنی استعاری طاقتیوں کو ہٹاؤ۔ نوبل انعام دینے کا کوئی جواز نہیں ہے۔ بھی وجہ ہے کہ نجیب کی کہانیوں کے اکثر ویشتر کردار تیسری دنیا کے تیسرے درجے کے طبقے سے تعلق رکھتے ہیں اور نجیب دراصل اسی طبقے کی ایک نہایت بلند آواز ہے۔ نجیب رنگارنگ کردار تخلیق کر سکتے ہیں اور ایک پرانے شہر کے گلی کوچوں کو اپنے قلم سے کاغذ پر اعتماد کر انہیں ابدیت بخش سکتے ہیں۔ انکا ادبی سفر ستر برس پر محیط ہے۔

نجیب محفوظ بیسویں صدی کے عظیم ادیب ہیں۔ ان کی تحریریں تدبیح مصری تہذیب کا آئینہ دار بھی ہیں اور جدید مصری سیاسی و سماجی، معاشری و معاشرتی مسائل کا نوحہ بھی۔ ان کا قلم رومانی فضائیں بھی سانس لیتا ہے اور جدید مصری تہذیب کے مسائل کو بھی بیان کرتا ہے۔ نجیب محفوظ نے کشیر ادبی سرمایہ چھوڑا جو کہ زیادہ تر ناولوں پر مشتمل ہے۔ ان کے ناولوں کو عالمی سطح پر پذیرائی حاصل ہوئی اور انگریزی کے علاوہ دنیا کی دیگر زبانوں میں بھی ان کے ادب پاروں کے تراجم ہوئے۔

نجیب محفوظ کے ناول: اردو ترجمہ
(”شڑۂ فوک النیل“ ۱۹۶۶ء) آپ نیل پر آوارگی

نجیب محفوظ وہ مصنف ہے جو نیل کے ساحل سے بادل بن کر اٹھا اور کاشغر تک چھا گیا۔ جس نے مصر کی تدبیم تہذیب میں زندگی کی نئی روح پھونک دی۔ ان کے ناول ”شڑۂ فوک النیل“ (۱۹۶۶ء) کا اردو زبان میں پہلا ترجمہ ”آپ نیل پر آوارگی“ کے نام سے ۲۰۰۳ء میں ہوا۔ اس ترجمہ کے ذریعہ نجیب محفوظ نے اپنی وفات سے دو برس قبل پاکستان کی سر زمین پر اپنے قدم رکھے۔ یہ ترجمہ نبیر عباس زیدی (”ترجم فرانس لیارٹیٹ“) نے ”شڑۂ فوک النیل“ کے انگریزی ترجمہ سے ترجمہ کیا۔ اس ترجمہ کے بارے میں حسین ہریدے لکھتے ہیں کہ:

" Nayyar Abbas Zaidi has done a good work by translating the Egyptian Novel ' Adrift on the Nile' by Naguib Mahfouz from English to Urdu. It was indeed a pleasure to see that Naguib Mahfouz's work is being translated to other languages and people from different Cultures and parts of the World are able to read his work".⁽⁴⁾

نجیب محفوظ کا ناول ”آپ نیل پر آوارگی“ اشاریت کے ابہام پر مبنی تحریر ہے اور ادیب کی شخصیت کے انتشار کی آئینہ دار ہے۔ اس ناول میں جگہ جگہ تدبیم اور جدید تہذیبوں کا تصادم ملتا ہے اور تاریخ کے جھروکوں سے لفظی نئی کوپلیں کہیں سربزو شاداب تو کہیں بخوبی نظر آتی ہیں۔ یہ ناول عرب ثقافت کی نمائندہ آواز بن کر پوری دنیا پر چھا گیا ہے۔ اس میں زندگی سے متعلق بنیادی سوالات جیسے وقت کا گزarna، معاشرہ اور روایات، علوم و عقائد، منطق و محبت وغیرہ شامل ہیں۔ جیسا کہ ناول کے نام سے ظاہر ہے کہ یہ ناول مصر کی تاریخی روایات کا امین ہے۔ نجیب نے اس ناول میں مصر کی تاریخ، دریائے نیل، قاہرہ، ماڈی جیسے علاقوں کا ذکر کر کے ان کو امر کر دیا ہے اور قارئین کو بہت محفوظ کیا ہے۔ اس ضمن میں ایڈ ورڈ سعید لکھتے ہیں:

”بھیثت تاریخ، محفوظ کے لئے مصر کا نعم البدل دنیا کا کوئی دوسرا خطہ نہیں ہے۔ قدامت میں تاریخ سے ماوراء، جغرافیائی اعتبار سے دریائے نیل اور اسکی زرخیز وادی کے سبب کیتا، محفوظ کا مصر تاریخ کا ایک بہت بڑا ذخیرہ ہے۔۔۔ ہمیشہ سے فاتحوں، ہم جویوں، مصوروں، ادیبوں، سائنس دانوں اور سیاحوں کی توجہ کامر کزرا ہے اور ان معنوں میں اس ملک کی جو حیثیت رہی ہے وہ انسانی تاریخ میں کسی دوسرے ملک میں نہیں رہی۔۔۔“⁽⁵⁾

قاہرہ شہر ان کی زندگی کا ایک استعارہ ہے۔ نجیب نے قاہرہ کے تاریخی مقامات، تدبیم محلات کو شاندار طریقے سے پیش کیا ہے اور انہی علامات میں سے ایک علامت دریائے نیل ہے جو پورے جو بن کے ساتھ اس تاریخی شہر کے نقیب ہے رہا ہے اور قاہرہ کے باسیوں کی زندگی کا ایک اہم جزو ہے۔ اس دریا میں موجود کشتی گھروں میں سے ایک کشتی گھر اس ناول کا مرکز ہے اور وہاں رہنے والے مکینوں کی زندگیوں کا مرکز بھی۔ یہ کشتی گھر انسانی تدبر کی آخری پناہ گاہ معلوم ہوتا ہے۔ اس کشتی گھر میں طلوی آفتاب، غروب آفتاب اور چاند کے مد و جزر کے مناظر دریائی مخلوق کے ساتھ انھیلیاں کرتے بڑے

دچپ پ معلوم ہوتے ہیں۔ یہ ایک عیاشی کا اڈہ بھی معلوم ہوتا ہے کیونکہ وہ تمام چیزیں جو روزے ارض پر حرام سمجھی جاتی ہیں، کشتی گھر میں جائز معلوم ہوتی ہیں۔
نیر عباس زیدی لکھتے ہیں:

”کشتی گھر ان دانشوروں کی پناہ گاہ ہے جو معاشرے کی مروجہ روایات اور روحانیات سے راہ فرار اختیار کیے ہوئے ہیں لیکن جلد ہی ان کی یہ چھوٹی سی دنیا گھٹن اور یکسانیت کا شکار ہو کر بکھر جاتی ہے۔ یہ ان معاشروں کا الیہ ہے جو آزادی و رائے خیال کی پابندیوں کا شکار ہیں۔ ان معاشروں کے دانشور تھامی اور بیگانگی میں پناہ لے کر اندر سے ٹوٹ جاتے ہیں۔“^(۴)

یہ ناول اپنے عہد کے اس نوجوان طبقے سے متعلق ہے جو اعلیٰ تعلیم یافتہ، ذہین، باشمور تو ہے مگر نشے کی عادت کی وجہ سے اخلاقی اور روحانی دیوالیہ پن کا شکار ہو چکا ہے اور انہوں نے دریائے نیل پر اپنی ایک الگ دنیابائی ہوئی ہے۔ اس ناول کے کردار باتوں سے فلسفی تو معلوم ہوتے ہیں مگر وہ سارے دوست شام کو زندگی کی الجھنوں سے عارضی چھکارہ پا کر ”پاؤڑر“ اور ”تمباکو“ کی ایک محفل سجاتے ہیں اور صبح پھر سے اپنے معمول کے کاموں پر آ جاتے ہیں۔ یہ تمام افراد مصر کے درمیانے طبقے کے کردار ہیں اور قاہرہ میں زندگی کی آمدورفت کا نشان ہیں۔ یہ تمام دوست معاشرے کے بڑے کار آمد رکن ثابت ہو سکتے ہیں لیکن ایک مکحوم قوم کی حیثیت سے ان کی سوچ بھی مکحومیت کا شکار ہے۔ ان کی سوچ ملاحظہ ہو:

”جب تک کشتیاں سلامت ہیں، رستے اور زنجیریں مضبوط ہیں۔ عم عبدہ جاگ رہا ہے اور حلقہ تازہ ہے۔ اس وقت تک ہمارا کسی اور چیز سے کوئی تعلق نہیں۔“^(۵)

اس ناول کی خاصیت یہ ہے کہ کہانی میں کردار بہت سے ہیں لیکن ہیر و موجود نہیں ہے اور یہ صرف نجیب کا ہی خاصہ ہے کہ اس نے کرداروں کو ایسے ترتیب دیا کہ کوئی فرد بھی مکمل شخصیت بن کر نہیں ابھرا بلکہ ایک ریزہ ریزہ ہوئی عمارت کی طرح منتشر عناصر کا بنائے اور یہ مصف کے وسیع تجربات کی عکاسی کرتا ہے۔ وہ چاہے شراب نوشی، مہم جوئی، جنسی تجربات میں شدت ہو یا قلت۔ نجیب سب سے آرستہ ہے جس طرح اس ناول میں حقدہ مرکزی کردار کی حیثیت رکھتا ہے اور دوسرا کے کرداروں کے گرد گول گھومتا ہے، اسی طرح ان سب کرداروں کی زندگیاں بھی ایسے گھومتی ہیں جیسے سورج کے گرد سیارے۔

یہ سب لوگ نئے میں دھت ملک و قوم کی بہتری کے لئے بڑے بڑے مشورے دیتے ہیں اور بڑی بڑی ہائکے ہیں۔ یہ گوشت کی قیمت، ملکہ خوراک کے مسائل اور سماں، مزدوروں سے متعلق سوچتے ہیں۔ کرپشن، کرنی، سو شلزم پر بات کرتے ہیں۔ شہابی ویت نام اور کیوبا کے مسائل کو زیر بحث لاتے ہیں۔ لیکن عملی طور پر صبح کے وقت اپنے دفاتر میں سرخ آنکھوں کے ساتھ نئے میں مخمور نیم پاگل دکھائی دیتے ہیں اور کچھ کرنے سے قاصر رہتے ہیں۔ ان کا ناشر ہی دراصل ان کی زندگی ہے۔ اور وہ سب ایک یہجانی کیفیت میں اپنی اپنی زندگیوں میں مگن ہیں۔ یہ یہجان صرف مصر تک محمد و نہیں بلکہ دنیا کا ہر معاشرہ اسی یہجان میں مبتلا نظر آتا ہے۔ خواہ یہ پاکستان کا معاشرہ ہی کیوں نہ ہو۔ نجیب نے فطرت نگاری کی آڑ میں ایسی ایسی

باتیں کہہ دی ہیں جو بہت پر معنی ہیں۔ انہیں ذکی جیسے کردار کے پیچے نجیب محفوظ چھپے ہوئے نظر آتے ہیں۔ اس کردار کی شکل میں ان کے کچھ مکالے حقیقت نگاری کامنہ بولتا ثبوت ہیں۔ ملاحظہ ہوں:

”رات جھوٹ ہے کیونکہ یہ دن کی نفی ہے۔ جب اجالا ہو جاتا ہے تو زبانیں گلگ ہو جاتی ہیں۔“^(۸) ”فاتر العقل لوگوں کی محفل بھی تہائی سے بہتر ہے۔“^(۹)

یہ ناول اگرچہ عرب پس منظر میں لکھا گیا ہے لیکن اس ناول کو نیز عباس زیدی نے اس مہارت سے اردو زبان کی سرزین پر اتنا رہے کہ اس کی جڑیں کہیں کہیں پاکستانی معاشرہ میں پیوست معلوم ہوتی ہیں۔ ترجمہ کی زبان اس قدر سہل اور روایت ہے کہ اس میں کسی بھی مقام پر کسی قسم کی اجنیبت کا شاید تک نہیں گزرتا۔ نیز عباس کا کمال ہے کہ انہوں نے ترجمہ کرتے وقت اصل متن کو ہاتھ سے جانے نہیں دیا اور ترجمہ کے دوران ناول کی صنف کے تقاضوں کو بھی پیش نظر رکھا ہے۔ مصر کی تدبیح تہذیب کو اردو میں متعارف کرنے کے لیے ایک طاقتور اسلوب کی ضرورت تھی اور یہ نیز عباس کے متنوع اسلوب کا ہی کرشمہ ہے کہ ”آپ نیل پہ آوارگی“ میں مصر کی تہذیب اپنی تمام تر رعنائیوں کے ساتھ جلوہ گر نظر آتی ہے۔ ان کے اسلوب میں تازگی بھی ہے اور شفہتی بھی جو کسی بھی موقع پر نہ تو قاری کو ابہام کا شکار ہونے دیتی ہے اور نہ ہی بد مزہ کرتی ہے۔ ترجمہ اس قدر روای زبان میں کیا گیا ہے گویا کہ ناول کی اصل زبان اردو ہی ہو۔ اس ناول کا ترجمہ یقیناً اردو زبان و ادب میں ایک اہم اضانہ ہے جس کو نقاد ان ادب اور تشنگان علم فراموش نہ کر سکیں گے۔

”افراح القبہ ۱۹۸۱ء“ ”شادیاں“

نجیب محفوظ نے اس ناول کو ۱۹۸۱ء میں ”افراح القبہ“ کے نام سے لکھا۔ جس کا انگریزی ترجمہ کے نام سے ہوا اور اردو ادب میں فہیدہ ریاض نے بطور مترجم اس ناول کو ”Wedding Songs“ ”شادیاں“ کے نام سے متعارف کرایا۔ نجیب اپنے ناولوں اور کہانیوں میں اپنی دنیا خود تخلیق کرتا ہے جو کسی سے ہرگز مستعار نہیں۔ ان کی لکھی ہوئی چیزوں میں ابہام اور علامت نگاری اتنی بڑھ گئی ہے کہ خود مصری بھی کہانی کے مجموعی تاثر کو کسی حد تک سمجھ لینے کے باوجود تفصیلات کے ساتھ مفاہیم کو پانے میں دقت محسوس کرتے ہیں اور اکثر تقدیم نگار اکنی تقدیم و تعبیر سے دامن بچا کر گزر جانے کو مناسب خیال کرتے ہیں۔ ان کی اکثر و پیشتر کہانیوں کے مجموعی طور پر دو موضوعات ہی نکلتے ہیں اول یہ کہ مصری قوم کا حکمرانوں کی روشن سے لائقی کا روایہ، دوم یہ کہ عرب اسرائیل تصادم۔ ان دو باتوں پر نجیب نکتہ چینی کرتے دکھائی دیتے ہیں اور امن کے داعی ہیں۔ اسی وجہ سے اسرائیل نے انہیں ”رجل الاسلام“ (امن کا نام سنندھ) قرار دیا۔ نجیب اس بات پر زور دیتے ہیں کہ ادب امر واقع کے مقابل ایک انتقالی اقدام ہے نہ کہ اس کی تصویر محض۔ وہ صرف اپنے قلم کی ایک جنبش سے قوموں کے انقلاب کی امید رکھتے ہیں اور ادب کو قوموں کی تقدیر سنوارنے کا وسیلہ سمجھتے ہیں۔

اس ناول کا اسلوب بیانیہ ہے اور اس میں بہت سے واقعات کو چار مختلف کرداروں اور زاویوں سے دیکھنے کا تجربہ کیا گیا ہے۔ کہانی کا رائیک گھر کی کہانی کو مختلف کرداروں کے نکتے نظر سے بار بار بیان کرتا ہے اور آخر میں مرکزی کردار خود کہانی بیان کرتا ہے۔ ناول پڑھتے پڑھتے قاری مجسس ہو جاتا ہے کہ آخر میں مرکزی کردار کی اصل کہانی کیا ہو گی؟ وہ ایک

ادیب کی زندگی کو لوگوں کے نکتہ نظر سے اس لئے بیان کرتا ہے کہ قاری کو اندازہ ہو کہ ایک ادیب کے بارے میں عوامی رائے کیا ہوتی ہے؟ اور آخر میں اس کو اپنے کردار سے اس لئے کہلواتا ہے تاکہ حقیقت کا دراک ہو سکے۔ نجیب ہمیں اس بات کا احساس بھی دلانا چاہتے ہیں کہ ایک ڈرامہ اور حقیقی زندگی میں مانشیں اور اختلافات کس حد تک ہو سکتے ہیں؟ ڈرامے کی سی مثالیت پسندی حقیقی زندگی میں کیوں نکر نہیں ہوتی؟ تصویر، تخلیل اور حقیقت کس مقام پر جا کر ایک دوسرے سے ملنے ہیں؟ یہ ناول اس بات کا شاہد ہے کہ محفوظ کی کہانیاں کس طرح اور کیوں ثقافتی حد بندیوں سے آزاد ہو کر عوام کے دلوں پر راج کرتی ہیں۔ ماہنامہ اور اق میں ادیب سمیل لکھتے ہیں:

”اس ناول کا منظر نامہ اور معاشرہ ان لوگوں کا ہے جو دھکی ہیں، استحصال کا شکار ہیں، غربت کے بوجھ تلے دبے ہیں۔ غرض وہ ساری خرابیاں موجود ہیں جو تیسری دنیا کے ممالک میں قدر مشترک کی حیثیت رکھتی ہیں اور جن سے انہیں ابھی آزاد ہونا باقی ہے۔“^(۱۰)

اس ناول کا نام ”افراح القبة“ اس لئے رکھا گیا کیونکہ اس میں ادیب کا کردار جو ڈرامہ پیش کرتا ہے اس کا نام طنزًا ”افراح القبة“ ہی رکھ دیا جا لائے اس پورے ناول میں یاں اور حزن ہے اور خوشی کے گیت کہیں بھی سنائی نہیں دیتے۔ اس ناول کی ساری کہانی ”بیت القدیم“ کے گرد گھومتی ہے جو کہ شاید نجیب کے نزدیک مایوسی اور غم کا ایک استعارہ ہے۔ اس ناول میں انتشار اور تیریگی کوٹ کوٹ کر بھری ہے۔ شاید کہ یہ انتشار بیسویں صدی میں عرب معاشرے کا مقدر تھا جس کو نجیب نے اپنی کہانیوں میں سمودیا۔ اس ناول کے مرکزی کردار چار ہیں جو کہ طارق رمضان، کرم یونس، حلیمه الکبیش اور عباس کرم یونس کی صورت میں متریخ ہوئے ہیں۔ اس کے علاوہ ثانوی حیثیت کے کرداروں میں سالم العبرودی، سرحان الہلائی، فواد شبیلی، ام بانی، اسما عیلی، دریہ، عم احمد بر جل اور تھیبہ ہیں۔ ان کے کردار عام زندگی کے عام لوگ ہیں جنہیں ہم کسی بھی معاشرہ میں چلتے پھرتے دیکھ سکتے اور محسوس کر سکتے ہیں۔ ان کے کردار مثالی ہونے کے بجائے حقیقی زندگی کے کردار ہیں جو خطا کے پتلے ہیں اور اپنی خامیوں کے ساتھ ہمارے سامنے جلوہ گر ہوتے ہیں۔ یوں لگتا ہے کہ انہیں مثالیت پسندی سے نفرت ہے۔ ایک جگہ وہ لکھتے ہیں:

”مثالی انسان سے بڑھ کر کوئی سفاک نہیں ہوتا۔ دنیا بھر میں سارے خون خرابے کا ذمہ دار کون ہے؟ بیکی مثالی انسان“^(۱۱)

دنیا کی مختلف زبانوں میں ترجمہ شدہ اس کہانی میں ہر معاشرہ کو گویا پناہی عکس نظر آتا ہے۔ اس کے کردار پاکستانی معاشرہ میں بھی اسی طرح متحرک دیکھے جاسکتے ہیں جیسا کہ عرب معاشرہ میں۔ سالم العبرودی تھیڑ میں ہدایت کار ہے اور یہاں پیش کیے جانے والے سب ڈراموں کی ہدایت کاری کے فرائض سرانجام دیتا ہے۔ جب بھی کسی نئے ڈرامے پر کام کرنا ہو تو وہ سب اداکاروں کی موجودگی میں بلند آواز میں ڈرامہ پڑھ کر سناتا ہے تاکہ سب لوگ اپنے اپنے کردار کو جان سکیں۔ مکالمہ ادا کرتے وقت مردانہ یا نسوانی کرداروں کے مطابق اس کی آواز ملائم یا کرخت ہوتی رہتی ہے۔ یہ آواز دنیا کے کسی بھی خطہ میں سنی جاسکتی ہے۔

نجیب محفوظ کے اس ناول کو اردو میں ترجمہ ہونے کے بعد پاکستانی معاشرہ میں خاصی پذیرائی حاصل ہوئی۔ اس کا ترجمہ حقیقت سے قریب ہونے کی وجہ سے اپنے اندر ایک کشش رکھتا ہے۔ زبان کی روانی اور موضوع کی دلچسپی کے باعث یہ ناول قاری کو اپنے سحر میں جکڑ لیتا ہے۔ اس ناول کی مترجم فہیدہ ریاض بندی طور پر شاعر ہیں لیکن ترجمہ کے میدان میں بھی خاص شہرت رکھتی ہیں انہوں نے کمال مہارت سے مولانا روم کی مشنوی کا اردو میں ترجمہ کیا۔ علاوه ازیں شاہ عبدالطیف بھٹائی اور شیخ ایاز کی شاعری کے بھی ترجم کیے۔ اس لیے کہا جاسکتا ہے کہ وہ ترجمہ کی نزاکتوں سے بخوبی آگاہ ہیں۔ یہی وجہ ہے کہ ان کے ترجمے ”شادیانے“ میں کہیں بھی کوئی جھوٹ نہیں پایا جاتا بلکہ ترجمہ پر اصل کا گمان ہوتا ہے۔

(اللص والكلاب ۱۹۶۲ء) ”چور اور کتے“

نجیب محفوظ نے ایک عرصے تک لکھنا چھوڑے رکھا۔ ۱۹۶۲ء میں ان کا ناول ”اللص والكلاب“ منظر عام پر آیا جسے قارئین کی طرف سے بہت پذیرائی ملی۔ اس کا کسی بھی زبان میں ترجمہ نہ ہو سکا۔ مگر جیسے ہی نجیب کو ۱۹۸۸ء میں نوبل انعام ملاؤ پبلشوں کا انکے پیچھے تانتا بندھ گیا۔ ۱۹۸۹ء میں نجیب کے تین ناول انگریزی میں ترجمہ ہو کر قارئین کی توجہ کا مرکز بننے۔ ان ناولوں میں سے ایک ناول جو کہ انگریزی قارئین میں بہت مقبول ہوا اور اس مقبول ترین ناول کا تھا۔ The thief and the dogs ”ترجمہ ”چور اور کتے“ کے نام سے ۲۰۰، میں سید علاء الدین نے اردو زبان میں کیا۔ سید علاء الدین کا شمار اردو ادب کے نمایاں ترجمہ نگاروں میں ہوتا ہے۔ یہ ناول کراچی سٹی بک پوسٹ سے شائع ہوا اور اردو کے اہل علم و ادب کی توجہ سمیٹی۔ ”چور اور کتے“ نجیب محفوظ کا ایک مشہور ناول ہے۔ جس کا ترجمہ سید علاء الدین نے پورے فنی و اسلوبی محاسن کے ساتھ کیا ہے۔ یہ ناول پاکستان کی معاشرت کے بھی قریب تر معلوم ہوتا ہے۔ ترجمہ ہونے کے باوجود اس ناول میں ایسی کشش ہے کہ معلوم ہوتا ہے یہ ناول ادویہ زبان میں ہی لکھا گیا ہے۔ سید علاء الدین بھی ترجمہ کے میدان کے ماہر ہیں۔ ”چور اور کتے“ کے علاوہ انہوں نے نجیب محفوظ کے مجموعے کا ترجمہ ”دوسرے جہاں کی آوازیں“ کے نام سے کیا۔ سید علاء الدین بیس سے زائد علمی شہرت یافتہ کتب کے ترجم کرچکے ہیں جن میں سے چند اہم کتب اور ان کے مصنفوں ”چارلس ڈارون کی خود نوشت“ از چارلس ڈارون، ”خوش رہنے کا فن“ از دلائی لامد، ”چھکارا“ از ٹھان پال سارتر، ”عقلیم و راثت“ از چارلس ڈکنز اور ”شیکسپیر کی کہانیاں“ از ولیم شیکسپیر خاص اہمیت کے حامل ہیں۔ ”چور اور کتے“ میں سید علاء الدین نے فنی مہارت کا ثبوت دیا ہے۔ اس ناول کا تعارف کرتے ہوئے ادیب سہیل لکھتے ہیں:

”نجیب نے اس ناول میں شعور کی رو کی متنقیک استعمال کی ہے۔ یہ کہانی ایک چور سید مہران کے گرد گھومتی ہے جس کے کردار میں رو بن ہڈ کی جھک دکھائی دیتی ہے۔ اس ناول کا مقام و قوع مصر ہے اور زمانہ واردات ۱۹۵۲ء ہے جب کرٹن جمال ناصر اور ان کا انقلابی دستہ بادشاہت کا خاتمه کر چکا تھا۔“ (۱۲)

نجیب کا یہ ناول ”چور اور کتے“ دراصل بیسویں صدی کے عرب معاشرے کی تیرگی کا ایک استعارہ ہے۔ جہاں مختلف مسائل کا شکار عام آدمی غربت، احساس محرومی، افسردگی اور یاس میں گھرا ہوا ہے اور مکمل طور پر فلاکت زدہ ہے۔ یہ سب مسائل اسے ذہنی انتشار کی طرف لے جاتے ہیں اور پھر وہ ایسی ایسی برائیاں کر بیٹھتا ہے جن کا وہ خود خواب میں بھی تصور نہیں کر سکتا۔ اس سب کے پیچھے حقیقت میں وہ معاشری نامہوار یا ہیں جو کہ صدیوں سے عرب معاشرے کا خاصہ رہی ہیں، اس کے پیچھے وہ استھانی طبقہ مجرم ہے جو زمانہ ازل سے مظلوم کا حق مارتا چلا آرہا ہے یہ ناول اس مظلوم طبقے کی ایک کروٹ ہے اور نجیب محفوظ اس مظلوم طبقے کو جگارہا ہے کہ اٹھو! خواب غفلت سے بیدار ہو جاؤ اور ان مطلق العنان بادشاہوں کے خلاف اپنی جگہ خود لڑو اور ان کو نیست و نابود کرو۔ تیری دنیا کے تمام ممالک کا تقریباً یہی حال ہے اور اسی اعتبار سے یہ کہانی ہم پاکستانیوں کو بھی اپناد کھ معلوم ہوتی ہیں۔ اس ناول کے بارے میں ڈاکٹر سفیر حیدر لکھتے ہیں کہ:

”چور اور کتے“ کو بطور نفسیاتی ناول شناخت کیا گیا ہے۔ یہ انتقام کی بھول بھیوں میں ہر لمحہ منہ کے بل گرتے بیمار آدمی کی کہانی ہے۔۔۔ ”چور اور کتے“ مختصر مگر گھری وجودی نفسیات اور سماجی بصیرت کا حامل ناول ہے۔ اس میں شامل بلیغ بھلے نجیب محفوظ کے اسلوب میں پہاں معنوی دبازت اور کثیر تعبیروں کے حامل ہیں۔^(۱۲)

یہ ناول اس چور کی کہانی ہے جو کہ حقیقتاً چور نہیں تھا بلکہ معاشری بندھنوں نے ایک مجرم بنادیا۔ وہ ایک پڑھا لکھا شخص ہے لیکن وہ معاشرے کا فعال رکن نہیں بن سکا اس کا ضمیر اس مسلسل کچوکے لگاتا ہے لیکن وہ اپنے ذہنی انتشار کے باعث مجبور ہے اور ایک چور سے قاتل بن گیا ہے۔ وہ اپنی زندگی سے ہار چکا ہے، مکمل طور پر تحکم چکا ہے لیکن اسے موت بھی نہیں آرہی۔ وہ اپنے مجرموں سے بدله لینا چاہتا ہے لیکن اس کی یہ خواہش بھی کسی طرح پایہ تکمیل تک نہیں پہنچتی۔ یوں وہ لگاتار تجربہ کاریوں میں لگا ہوا ہے اور لگاتار اس کے ضمیر کی ملامت بھی جاری ہے جو اس بات کی غماز ہے کہ وہ مجرم سے مجرم بن گیا ہے۔ اس کے ہر منصوبے کا خالق رواف جب اسے چھوڑ جاتا ہے تو اس کے اندر انتقام کے شعلے بھڑکنے لگتے ہیں۔ وہ خود کلامی میں کہتا ہے:

”تم ہی نے مجھے بنایا اور تم ہی رد کر رہے ہو۔ تمہارے ہی منصوبے مجھے میں تشکیل پائے اور پھر تم نے اسے تبدیل کر دیا۔ اس طرح میں کہیں کانہ رہا، جس کی کوئی جڑنہ ہو، بے و قع، بلا کسی امید کے۔ یہ ایک بے وقاری ہے کریہ اور گھناؤنی۔^(۱۳)

اس ناول میں نجیب نے ”کتے“ کا لفظ ایک علامت کے طور پر استعمال کیا ہے۔ کتوں کے بھونکنے کی آواز اس انتشار، ماہی اور اندھیرے کے خوف کی طرف اشارہ کرتی ہے جو ناول کے کردار سید مہمن کے ذہن میں رہتا ہے۔ اور ”کتا“ کہہ کر مصنف نے دراصل ان لوگوں کو مخاطب کیا ہے جو معاشرے کے دوڑیرے ہیں اور احساس محرومی کے غلیظ جراشیم معاشرے میں پھیلاتے ہیں۔ یہ لوگ صرف معاشرے کو جڑوں تک نوچتے اور کھاتے ہی نہیں بلکہ اس کو ثبت سوق دینے سے قاصر ہتے ہیں۔ ناول میں جا بجا کتوں کی آواز یا خود کتے ہیں دو عالمیں ہیں۔ سید سوچتا ہے کہ ان تین کتوں کو کیسے موت

کی نیند سلایا جائے۔ وہ روف کے عالی شان گھر میں چوری کا سوچتا ہے کہ یہی اس کا علاج ہے۔ اسی نے تو مجھے یہ سب کچھ سکھایا تھا۔ وہ رات کے وقت بڑی مہارت سے اس کے گھر کی حفاظت سے کمرے میں جانے میں کامیاب تو ہو جاتا ہے لیکن بروقت کچڑا جاتا ہے اور روف کے عتاب کا سامنا کرتا ہے۔ لیکن سید اسے کہتا ہے کہ میں جب سے جیل سے رہا ہوں، عجیب طرح سے وحشت زده ہوں۔ میں نے جان بوجھ کرایے نہیں کیا۔ نجیب محفوظ اس چوری کی واردات کو ایسے انداز سے لکھتا ہے جیسے وہ خود ایک ماہر چور رہا ہو۔ اس کی معاشرے میں ہونے والی ہر اچھائی اور ہر بائی پر نظر ہے اور اس کا مشاہدہ قابل تائش ہے۔ وہ ایک چور کی زندگی کا بھی اسی طرح مشاہدہ کرتا ہے جیسے کہ کسی قابل فخر انسان کا۔ یہی نجیب محفوظ کی بطور لکھاری بہترین خوبی ہے۔

(الحرافش ۱۹۷۸ء) "عام سے لوگ"

اس ناول نے نجیب محفوظ کا ناول "الحرافش" کے نام سے عربی میں شائع ہوا۔ "The Harafish" کے نام سے انگریزی میں ترجمہ ہو کر پوری دنیا میں بہت مقبولیت پائی اور اسے عوام کی طرف سے بہت پذیرائی ملی۔ سید علاء الدین نے اس شاندار ناول کا انگریزی سے اردو میں ترجمہ کر کے اس کو دوام بخشنا۔ اس طرح یہ ناول "عام سے لوگ" کے عنوان سے اردو زبان میں ۲۰۱۲ء میں سٹی بک پرنٹنگ، کراچی کی طرف سے شائع ہوا۔ حرافش کا مطلب کسی حد تک ہم "عام لوگ" کہہ سکتے ہیں لیکن یہ لفظ بھی اس کے ترجمے کے لئے مناسب نہیں ہے۔ یہی وجہ ہے کہ جب اس ناول کا انگریزی میں ترجمہ ہوا تو اس کا عربی نام ہی رکھنے کو ترجیح دی گئی واشگٹن پوسٹ کے مبصر رابرٹ رون نے "حرافش" کا مطلب کچھ اس طرح لکھا ہے:

"Hood lums, harlots and holy men"^(۱۵)

ناول کا یہ نام ایک طرح سے پورے ناول کا ایک خلاصہ ہے۔ اور یہ نام پورے ناول میں عام، عوام کی حیثیت سے ہی استعمال ہوا ہے۔ یہ ناول دس ابواب پر مشتمل اپنی نوعیت کا تاریخی، رزمیہ اور قسطوار ناول ہے۔ یہ عام لوگوں کے ایک خاندان کی درجنوں نسلوں کی کہانی ہے۔ جس کے درجنوں افراد قبیلے کے سردار بننے ہیں۔ کچھ عام لوگوں کو فتح پہنچاتے ہیں اور کچھ رشوں خور اور بد معماش ہوتے ہیں۔ یہ خاندان ترقی کی رفتاؤ بلندیوں اور عظمتوں سے شروع ہوتا ہے لیکن اگلی اولادیں برائی کے دہانے پر آ کر کھڑی جاتی ہیں۔ لیکن آخر میں اسی خاندان کی اولاد میں سے ایک اور "عاشورالنگی" پیدا ہوتا ہے جو اپنے اسلاف کی نیک نامی کو پھر سے زندہ کر دیتا ہے۔ یہ ناول کہیں کہیں انگریزی کے دوناولوں سے مشابہ ہے۔ "Palace Walk" اور "Children of Alley" اس کا اختتام اچھائی پر یوں ہوتا ہے جیسے آخری نسل نے حقیقی مسروں کو اپنانے کا وعدہ کر کھا ہو۔ نجیب کا قلم مصری معاشرے کی رومانی نضال کی عکاسی کرنے سے بالکل باز نہیں آتا اور غربت کے مسائل کی ترجمانی بھی بڑے خوبصورت انداز میں کرتا ہے۔ ادیب سہیل اس ناول کے متعلق لکھتے ہیں:

”اس میں وہ مشکوک مرد بھی ہیں جن کی چمکتی آنکھیں انگی جرائم پیشگی کی مظہر ہوتی ہیں اور تھل
تھل سینوں والی عورتیں بھی ہیں جوبات بات پر لڑنے مرنے کو تیار ہو جاتی ہیں۔ حرافش اپنے
منٹن کے کی مصری صورت ہے۔“ Less Miserable اعتبار سے کسی فنکار کے فن کے
بارے میں اس طرح کی قیاس آرائیاں تو ہوتی رہتی ہیں۔ عظمت کوئی معلق شے یا کوئی خود روپ دا
نہیں۔ یہ ایک تسلیم کا مر ہون ہے۔“^(۱۶)

نجیب کے اکثر ناول اور کہانیاں مابعد جنگ کی صورت حال پیش کرتی ہیں۔ دورانِ جنگ غیر ملکی افواج کی موجودگی
کی وجہ سے جو مشکلات و مسائل مصری عوام کے حصے میں آئے یا انقلاب مصر سے پہلے کی بادشاہی کی مکروہات کی آئینہ داری
کرتی ہے۔ جنگ عظیم دوم میں ایک محاذ مصر کی سرزی میں پر بھی کھولا گیا تھا۔ تیتجانگریز اور امریکی افواج سرزی میں مصر میں
دندناتے پھرتے تھے۔ یہ خرابی صرف انہی فوجیوں سے ہی غاص نہیں، دنیا بھر میں جہاں کہیں اس طرح کی افواج گئیں اور
انہیں ایک عرصے تک قیام کرنے کا موقع ملا ہے۔ تو ان کی موجودگی نے وہاں ہر طرح کی معاشی اور معاشرتی خرابی اور بد
معاشی کے سراٹھانے کی راہ ہموار کی ہے۔ اور ایسے موقع کی تاک میں رہنے والوں کو کھل کھلنے کی چھٹی مل گئی اور دیکھا یہ گیا کہ
مقامی ”گاڈ فادرز“ اور اشراقیہ اپنے تمام حواریوں کے ساتھ اپنی اپنی کمیں گاہوں سے نکل آئے۔

محفوظ کا یہ ناول اعلیٰ درجے کے داستان گو کی صلاحیتوں سے پر غنائی تمثیل کا حامل ہے جس میں کردار ڈگگاتے
نظر آتے ہیں۔ اور اس کا گونج دار انداز ایک پر افتخار رزمیہ نظم کا پیش نامہ معلوم ہوتا ہے۔ اس ناول کی سب سے بڑی خوبی
یہ ہے کہ نجیب کہانی لکھتے ہوئے کرداروں کے منصف نہیں بنے جیسا کہ ان کے دوسرے ناولوں میں نظر آتا ہے۔ اس ناول
کے پلاٹ میں محل و قوع اور وقت مکمل طور پر واضح نہیں ہیں۔ لیکن کسی حد تک یہ کہانی قرون وسطی کے زمانے کی معلوم ہوتی
ہے کیونکہ طاعون کی بیماری، ہلاکتیں، قبیلے کا چیف بننا وغیرہ سب اسی دور کی کہانیاں ہیں لیکن ناول کے آخر میں یہ کہانی جدید
دور میں داخل ہوتی نظر آتی ہے ناول وقت اور مقام واضح نہ ہونے کی ایک وجہ یہ بھی ہو سکتی ہے کہ یہ کہانی وقت کی زنجیروں
سے آزاد ہر قوم، ہر طبقے، ہر علاقے کی نسلوں سے متعلق ایک آفاقی سچائی ہے۔ اس ناول کے بارے میں سہیل ادیب، رابرٹ
اردن کے الفاظ نقل کرتے ہیں کہ:

”حرافش کافرم روایتی مشرقیت لیے ہوئے ہرگز نہیں ہے جیسا کہ مغرب زده ا نیلیکچو میں دور
دراز بیٹھ کر اظہارِ خیال کرتے ہیں۔ نجیب محفوظ کو اپنی اس تحریر اور دیگر تحریروں پر اس بات کا
کامل ایقان ہے کہ ان کا رشتہ سراسر اس کی اپنی ہی دنیا سے ہے۔“^(۱۷)

نجیب محفوظ ایک زدنیوں میں لکھا رہا تھا۔ ان کے بے شمار ناول، افسانے، ڈرائے اور دیگر تحریریں اس بات کی
غماز ہیں کہ انہوں نے اپنی زندگی کا بیشتر حصہ لکھنے میں گزارا۔ ان کی تمام تحریریں مصری تہذیب کا احاطہ کیے ہوئے ہیں۔ یہ
تہذیب اپنے اندر کئی صدیوں کو سوئے ہوئے ہے۔ نجیب محفوظ نے کمال مہارت سے اس قدیم و جدید تہذیب کے نقش کو
اپنی تحریروں کے کینوں پر یوں اتنا رہا ہے کہ اس سے رنگ برنگ تصویریں ابھرتی مٹتی، چلتی پھرتی نظر آتی ہیں۔ یہی وجہ ہے

کہ ان کے اس فن کو عالمی سطح پر پذیرائی حاصل ہوئی اور انہیں نوبل انعام سمیت کئی اعزازات سے نواز گیا۔ ان کے ناولوں اور افسانوں کے اردو زبان سمیت دنیا کی کئی زبانوں میں تراجم ہوئے۔ اردو زبان میں ترجمہ ہونے والے ناولوں کی تعداد صرف چار ہے۔ اگرچہ یہ تعداد بہت کم ہے اور نجیب محفوظ کے کئی شاہکار ناولوں کو اردو میں ترجمہ کرنے کی ضرورت ہے لیکن اس حقیقت سے بھی انکار ممکن نہیں کہ ان چاروں ترجمہ شدہ ناولوں کو اردو ترجمہ کی روایت میں ایک شاندار اضافہ قرار دیا جاسکتا ہے۔ نجیب محفوظ کے ناولوں کے تینوں مترجم نیز عباس زیدی، فہمیدہ ریاض اور سید علاؤ الدین نے ناولوں کے تراجم میں فنی مہارت کا ثبوت دیا ہے اور مصر کی تہذیب کے مرتعے یوں صفحہ قرطاس پر اتارے ہیں کہ ان میں کہیں کوئی جو محسوس نہیں ہوتا بلکہ ان ترجمہ شدہ ناولوں پر اردو زبان کے ناول ہونے کا ہی گمان گزرتا ہے۔ یہ تمام تراجم دراصل ترجمہ در ترجمہ ہیں اور نجیب محفوظ کے ناولوں کے انگریزی تراجم سے ترجمہ کیے گئے ہیں۔ ترجمہ در ترجمہ، برادر است ترجمہ سے زیادہ مشکل امر ہے کیونکہ اس صورت میں ترجمہ نگار کے لیے اصل متن کی روح کو برقرار رکھنا از حد مشکل ہو جاتا ہے۔ اس روشنی میں اگر ان تراجم کا جائزہ لیں تو ہم دیکھتے ہیں کہ تینوں مترجم فنی چاہک دستی سے اس مشکل پر قابو پاتے نظر آتے ہیں۔ اس کی ایک وجہ یہ ہے کہ یہ مترجم، ترجمہ کی پیچدگیوں سے نہ صرف بخوبی آگاہ ہیں بلکہ ترجمہ کے میدان کے شاہسوار بھی ہیں اور ترجمہ کے کئی مشکل مراحل طے کرچکے ہیں۔ نجیب محفوظ کے ناولوں کے تراجم کے سلسلے میں ان تراجم کو بلاشبہ ایک اہم سنگ میل قرار دیا جاسکتا ہے۔

حوالہ جات

- ۱۔ منور آکاش، مرتب و مترجم، فکشن کی تغیر (لاہور: فکشن ہاؤس، ۲۰۱۰ء)، ص: ۳۳۔
2. https://www.nobelprize.org/nobel_prizes/literature/laureates/1988/mahfouz-article.html(۲۰۱۷ء ستمبر، ۲۲)۔
- ۳۔ باقر نقوی، نوبل ادبیات (لاہور: اکادمی بازیافت، س۔ن)، ص: ۱۹۳۔
- ۴۔ نجیب محفوظ، آپ نیل پہ آوارگی، مترجم نیز عباس زیدی (لاہور: فکشن ہاؤس، ۲۰۰۳ء)، ص: ۹۔
- ۵۔ نجیب محفوظ، چور اور کتے، مترجم سید علاؤ الدین (کراچی: سٹی بک پاکنٹ، ۲۰۰۷ء)، ص: ۱۲۔
- ۶۔ نجیب محفوظ، آپ نیل پہ آوارگی، مترجم نیز عباس زیدی، ص: ۱۶۶۔
- ۷۔ ایضاً، ص: ۱۲۶۔
- ۸۔ ایضاً، ص: ۱۱۵۔
- ۹۔ ایضاً، ص: ۸۳۔
- ۱۰۔ ادیب سعیل، ”نوبل لاریٹ نجیب محفوظ“، اوراق ۲۱ (جنوری فروری ۱۹۹۹ء)، ص: ۲۹۶۔

- ۱۱۔ نجیب محفوظ، شادیانے، مترجم فہمیدہ ریاض (کراچی: شہزاد، ۲۰۰۹ء)، ص: ۱۵۔
- ۱۲۔ ادیب سہیل، ”نوبل لاریٹ نجیب محفوظ“، ص: ۲۹۵۔
- ۱۳۔ ڈاکٹر سفیر حیدر، ”نجیب محفوظ کی تحقیقی حیثت“، تحقیق نامہ ۲۰ (جنوری تا جون ۲۰۱۷ء)، ص: ۲۷۱۔
- ۱۴۔ نجیب محفوظ، چور اور کتے، مترجم سید علاء الدین، ص: ۳۲۔
- ۱۵۔ ادیب سہیل، ”نوبل لاریٹ نجیب محفوظ“، ص: ۲۹۵۔
- ۱۶۔ ایضاً، ص: ۲۹۶۔
- ۱۷۔ ادیب سہیل، ”نوبل لاریٹ نجیب محفوظ“، ص: ۲۹۷۔